

---

Bhaktivardhana Stava

—  
ॐ  
—  
भक्तिवर्धनस्तवः  
—

Document Information



---

Text title : Bhaktivardhana Stava

File name : bhaktivardhanastavaH.itx

Category : shiva, stava

Location : doc\_shiva

Author : Krishnananda Saraswati

Proofread by : Rajesh Thyagarajan

Description/comments : Minor works of Shri Krishnananda Saraswati

Latest update : November 6, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 6, 2025

*sanskritdocuments.org*

---



ಭಕ್ತಿವಿವರ್ಧನಸ್ತವಃ



ಸಕೃದಾನತಿರಚನಾ ಚ ಭೂಯಾದುಭಯೋರಿತ್ಯನುಕಂಪಯಾಲಸಾನಾಂ .  
ಅವಲಂಬಿತವಿಗ್ರಹೈಕಭಾವಂ ಶಿವಯೋಃ ಶ್ರೀಸಮವಾಯಮಾಶ್ರಯಾಮಃ .. ೧..  
ಅಲಿಕಾಂಬಕದಕ್ಷಿಣಾಶ್ರಯಾಶೇ ಜಗತೀಮೇವ ಜುಹೂಷತಾ ಸಮಯೇನ .  
ಮದನಃ ಪ್ರಥಮಾಹುತಿವಿ(?)ತೇನೇ ತಮುಪಾಸೇ ಯಮಿನಾಮುಪಾಸನೀಯಂ ..  
೨..  
ತರುಣೇಂದುಕಲಾಕಲಾಪಿನಂ ಸಮಯೋನ್ಮೀಲಿತಮಲ್ಲಿಕಾರುಚಿಂ .  
ಸ್ಮಿತಚಾರುಕರಾನನಾಂಬುಜಂ ಶಿವಯಾಶ್ಲಿಷ್ಟತನುಂ ಶಿವಂ ಭಜೇ .. ೩..  
ಅತನೂಕೃತಕಾಮಕಾರುಣೀ ಸುತನೂಭಾವಿತವಾಮವಿಗ್ರಹಂ .  
ಶರಣಾಂ ಕರವಾಣಿ ಶಂಕರಂ ಕಿಮಪಿ ಜ್ಯೋತಿರಹಂ ಶಿವಂಕರಂ .. ೪..  
ಕುಸುಮಾಯುಧಕೋಪಿತೋಽಪಿ ಯೋಽಲಂ ದಯಯಾ ತಸ್ಯ ತನುಂ ದದೌ  
ಪ್ರಿಯಾಯೈ .  
ಅಖಿಲಾರ್ತಿಹರಂ ಹರಂ ವಿನಾ ತಂ ಕತಮಂ ದೇವಮಿಹಾಭಿರಾಧ್ನುಯಾಮಃ .. ೫..  
ಮದನಂ ದಹತಾಪಿ ಕಾಂತಯಾ ಕವಲೀಕಾರಯತಾ ಕಲೇಬರಂ .  
ಅನುರಾಗಿ ಜಗದ್ವಿರಾಗಿ ವಾ ಭವತಾ ಶಂಕರ ವಿಪ್ರಲಭ್ಯತೇ .. ೬..  
ಅವಿಷಹ್ಯತಮೇನ ತಾಮ್ಯತಾಂ ಭವರೋಗೇಣ ಪರಂ ಭಿಷಜ್ಯತಾಂ .  
ಶಿವತಾತಿಮಸೀ ವಯಂ ವಿಭೋ ಶೃಣುಮಸ್ವಾ ಭಿಷಜಾಂ ಭಿಷಕ್ತಮಂ .. ೭..  
ಕ್ಷಚಿದೇಕಪದೇ ರಸಜ್ಜಯಾ ಪರಿಕೃಷ್ಣೇ ಪರತೋಽಪಿ ಚಕ್ಷುಷಾ .  
ಕ್ಷಚನ ಶ್ರವಸಾ ಬಲೀಯಸಾ ತವ ಶಂಭೋ ಕಿಮುದಾಸಿತುಂ ಕ್ಷಮಂ .. ೮..  
ಅವರೋದ್ಧಮಿದಂ ನ ಶಕ್ನುಮೋ ವಿಷಯಾಶೀವಿಷಸಂಗಿ ಮಾನಸಂ .  
ಅಪಿ ರೋದ್ಧಮುದಗ್ರಚಾಪಲಂ ಬತ ಶಂಭೋ ಕರವಾಮ ಕಿಂ ಕಥಂ .. ೯..  
ಕೃಪಣಾ ಬಹವೋಽನುಕಂಪಿತಾಃ ಕಿಲ ಶಂಭೋ ಶತಶೋಽಪಿ ಮಾದೃಶಾಃ .  
ನ ಚ ಮಾಮತಿದೀನಮೀಕ್ಷಸೇ ಕತಮೇ ತೇ ಕರುಣಾಪದಂ ಜನಾಃ .. ೧೦..  
ಅಪರಾಧಶತೇಽಪಿ ಚಾರ್ಥನಾಮಪರಾಮಾಃ ಕತಮಾಮಯಂಜನಃ  
ಕೃಪಣೋ ಗಿರಿಶಾವಲಂಬತಾಂ ಕೃಪಯೈವಾನುಗೃಹಾಣ ಕೇವಲಂ .. ೧೧..  
ಕೃಪಣಂ ಕೃಪಯಾವಲೋಕಸೇ ವಿಲಪಂತಂ ಯದಿ ನಾಥ ನಾತುರಂ .  
ಕ್ಷನು ಯಾಮಿ ವದಾಮಿ ಕಿನ್ನುವಾ ವಿಧಿಪಾಕೇನ ವಿಭೋ ನಿರಾಕೃತಃ .. ೧೨..

ನನು ದೀನದಯಾವಶಂವದೋ ಗಿರಿಶ ತ್ವಂ ಪರಿಗೀಯಸೇ ಬುದ್ಧಿಃ .  
 ಅವಲೋಕಯ ಲೋಚನಾಂಚಲೈರಗತಿಂ ಮಾಮನುಕಂಪಯಾಖಿಲೈಃ .. ೧೩..  
 ಸಮಯಂ ಪ್ರತಿಪಾಲಯಂತಿ ತೇ ಶಮಯಂತೋ ಮಲಮಾತ್ಮನೋಽಮರಾಃ .  
 ಭಗವನ್ ಕೃಮಿಕಃ ಕಿಯಾನಹಂ ನ ದಯಾ ತೇ ಯದಿ ದೀನವತ್ಸಲಾ .. ೧೪..  
 ಭವತೇಽಖಿಲಲೋಕಬಂಧವೇ ಭಗವನ್ನ ಸ್ವ ಹಯೇತ ಕೋ ನು ವಾ .  
 ನಿಪುಣಂ ಪರಿಮೃಶ್ಯ ನಿರ್ಗತಿಂ ಕೃಪಣಂ ಮಾಂ ಕೃಪಯಾಽವಲೋಕಯ .. ೧೫..  
 ಅನು ... ವಿತಿ ಸಂವಿಭಾವ್ಯತೇ ನ ಮಯೈಕೇನ ಭವಾನುಮಾಪತೇ .  
 ಶಮಯಂಜಗತೀತಮೋತತಿಂ ಸವಿತಾ ನ ಹ್ಯನು ಕಿಂಚಿದಶ್ಚತಿ .. ೧೬..  
 ಉದಿತಾರುಣಕೋಟಿರೋಚಿಷಂ ನ ಹಿ ಪಶ್ಯಾಮಿ ಭವಂತಮೀಶ ಕಿಂ .  
 ಅಥವಾ ಕಥಮಂಧಲೋಚನೋ ಜಗತೀಚಕ್ಷುರುದೀತಮೀಕ್ಷತಾಂ .. ೧೭..  
 ಅಧುನಾಪಿ ವಿಚೇಯತೇ ಪದಂ ತವ ಶಂಭೋ ಶಿವ ಸಂಪದಾಂ ಪದಂ .  
 ವಿಬುದ್ಧೈರಪಿ ವೇದಮೌಲಿಷು ಸ್ಮರತಾದಸ್ಯ ಕಥನ್ನು ಮಾದೃಶಃ .. ೧೮..  
 ಪ್ರಯತೇ ಪರಿಣಾಹಿಚೇತಸಾ ಪದವೀಮೇಷ ದವೀಯಸೀಮಪಿ .  
 ಅಧಿಗಂತುಮಯುಗ್ಮನೇತ್ರ ತೇ ವಿಷಮಂ ಪಶ್ಯ ವಿಮೋಹಯಂತ್ರಣಂ .. ೧೯..  
 ಮಮ ಧಾವಯತಿ ಸ್ಮರೋ ಮತಿಂ ಮೃಗಯಾವೀವ ಮೃಗೀಮನುದ್ರವನ್ .  
 ಪರಿಚಾರಚಿತಾಸ್ಮಿ ತೇ ಕದಾ ಪದಯೋರೀಶ್ವರ ತಾಮನಾಗಸಂ .. ೨೦..  
 ಮತಿಮೀಶ ಮಮ ತ್ವದಾಶ್ರಯಾಂ ಸ್ಮರತೇಚಾಪಕೃತಂ ಸ್ಮರೇಣ ತೇ .  
 ಅಸತೀಮಿವ ವಿಪ್ರಲುಂಪನಾತ್ ತ್ವದಲೀಕಾಕ್ಷಿ ಪುನಶ್ಚ ತೃಪ್ಯತು .. ೨೧..  
 ರತಿರಾಶ್ರಯತೇ ಭವತ್ಪದಂ ಮತಿರನ್ವೇತಿ ಮನೋ ಮಮಾಪಿ ತಾಂ .  
 ಅಪುನಃಶ್ಲಥಸಂಗಮಂ ತಯಾ ಲಭತಾಮೀಶ ಭವಾನಿವೋಮಯಾ .. ೨೨..  
 ತವ ಪಾದನಖೇಂದುಮಂಡಲೀಮವತಂಸೀಯತಿ ಮಯ್ಯುಮಾಪತೇ .  
 ಸಕಲಾಯ ದಯಾ ವಿಸೃತ್ವರೀ ಶಿವಭಾವಾಯ ಸುರಾಪಗಾಯತಾಂ .. ೨೩..  
 ನ ವಿಧಾತರವೈಮಿ ತೇ ವಿಧಾಂ ವರಿವಸ್ಯಾನುವಿಧೌ ಜಠಾಶಯಃ .  
 ದಯಯೈವ ತಥಾಪಿ ಪಾಹಿ ಮಾಮುದವಾಹಾ ಇವ ಶುಷ್ಯದೋಷಧಿಂ .. ೨೪..  
 ದಯಸೇ ಭಜತಃ ಸ್ವತೋ ವಿಭೋ ಕಿಮು ದೈನ್ಯೇನ ಮಮಾಭಿಚೋದಿತಃ .  
 ನವಚಂದನಮೇವ ಶೀತಲಂ ನನು ಕೀದೃಗ್ಗ್ವನಸಾರಲೋಲಿತಂ .. ೨೫..  
 ಅನಧೀತಭವತ್ಪದಾಂಬುಜಾನ್ ಅನವೇತತ್ವದುಪಾಸನಾವಿಧೀನ್ .  
 ಯದಿ ರಕ್ಷಸಿ ನಾಮ ರಕ್ಷಿತಾ ಶಿವ ಕೇ ಕರ್ಮಕರಂ ನ ವಿಭ್ರತಿ .. ೨೬..  
 ಅಭಿಷಿಂಚ ದಯಾರಸೈರ್ವಿಭೋ ಭವದಾಹಜ್ಜಲನೋ ನ ಮಾಂ ದಹೇತ್ .  
 ಅಮೃತೈರಪಿ ಕಿಂ ಪ್ರಸೇಚಿತೇ ಭಸಿತೀಭೂತರಸಾಲಪೋತಕೈಃ .. ೨೭..  
 ಯದಿ ನಾಮ ತವಾನುಪಾಸಿತಾ ದಯನೀಯೋ ನ ಭವಾಮಿ ನಾಥ ತೇ .  
 ಅನಪೇಕ್ಷಿತಸೇವಮಂಬುದಂ ಜಗದುಂಜೀವನಮೇಷ ಕಿಂ ಬ್ರುವೇ .. ೨೮..

ವಿಭವತ್ಯುಚಿತಂ ದಶಾನನೋ ವರಿವಸ್ಯಂಜಗತಾಮಧೀಶ್ವರಂ .  
 ಉದಕೃಂತದಯಂ ಶಿರೋ ನಿಜಂ ಕರುಣೋಽಪೀಶ ಪರಂ ತದೈಕ್ಷಧಾಃ .. ೨೯..  
 ಮಿಷಿತೇಽಪಿ ನಹಿ ಪ್ರಭೂಯತೇ ಜಗತಾ ಯೇನ ಶಿವ ತ್ವಯಾ ವಿನಾ .  
 ಸನಿಸರ್ಗಸುಹೃಚ್ಚಮಾತ್ಮನಾ ಸದೃಶಂ ತೇ ಮಮ ಯತ್ಪ್ರಸೀದತಿ .. ೩೦..  
 ಶಿವ ಸತ್ಪ್ರವಣಾಪ್ಯತನ್ನ ಮಾಮನುಕಂಪಾ ತವ ಹಾತುಮರ್ಹತಿ .  
 ನಹಿ ನಂದಿತಚಂದ್ರಶಾಲಯಾ ವಿಪಿನಂ ಚಂದ್ರಿಕಾ ವಿಹೀಯತೇ .. ೩೧..  
 ಸುಕೃತಸ್ವಕೃತೇನ ಕರ್ಮಣಾ ಭಗವನ್ನಿವೃಣುತೇಽಪುನರ್ಭವಾಃ .  
 ಅನುಗೃಹ್ಯ ಸುದೀನಮಾಶು ಮಾಮನುಕಂಪಾ ಸಫಲಾಯತಾಂ ತವ .. ೩೨..  
 ಯದಿ ನಾಮ ಯಥಾಪುರಂ ವಿಭೋ ಪರಿಖಿದ್ಯೇಯ ಭವಾಂಬುಸಂಪ್ಲವೇ .  
 ಪ್ರಕೃತಿ ಕರುಣಾಮೃದೀಯಸೀಮನುತಪ್ತಾಸಿ ತವೈವ ದುಃಸ್ಥಿತಿಂ .. ೩೩..  
 ವ್ಯಸನಾತ್ಮಕಮೀಶ ಮಾಸ್ಮಹನ್ ವ್ಯಸನಂ ಮಾಂ ವಿಷಮೇವ ವಾ ವಿಷಂ .  
 ಕರುಣಂ ಬತ ವರ್ತಯಿಷ್ಯತೇ ಕರುಣಾ ದೀನಪರಾಜ್ಞುಖಸ್ಯ ತೇ .. ೩೪..  
 ವಿಧಿದುರ್ಲಲಿತ್ಯೈರಯೇ ವಿಭೋ ವಿವಿಧಾಧಿಗ್ರಹನಿರ್ಗೃಹೀತಧೀಃ .  
 ವಿವಶೋಽಹಮುವಾಚ ದುರ್ವಚಂ ಯದುಪಾಲಂಭಮದಃ ಕ್ಷಮಸ್ವ ಮೇ .. ೩೫..  
 ಕಮುಪಾಲಭತಾಮಯಂಜನಃ ಕರುಣಾತ್ಮನ್ನಸುಖಾವಸಾದಿತಃ .  
 ಅಯಿ ದೀನಜನಾನುಸಾರಿಣೇ ಕರುಣಾ ಮೃದ್ವಿತಮಾ ತವೈವ ಚೇತ .. ೩೬..  
 ನ ಭವಂತಮುಪಲಭೇ ವಿಭೋ ಮಮ ದೈನ್ಯಂತು ನಿವೇದಯಾಮಿ ತೇ .  
 ಪರಿಪಾಕಕಟೂ ರುಜಾ ನಿಜಾ ನ ನಿವೇದ್ಯಾ ಭಿಷಜೇ ಕಿಮಾತುರೈಃ .. ೩೭..  
 ಶರಣಾಗತವತ್ಸಲೋಽಸಿ ಕಿಂ ಶಮಿತಾಶೇಷಶಿವೇತರೋಽಸಿ ಕಿಂ .  
 ಅನುನಾಥ ಕಥಾ ಕದರ್ಧನಾ ನ ವಿಷಹ್ಯೇತ ಕಥಂ ತ್ವಯಾ ವಿಭೋ .. ೩೮..  
 ಅಯಿ ನಾಥ ಭವಾನುಪೇಕ್ಷತೇ ಭಜಮಾನಂ ನಿಜತಂತ್ರವೇಷ್ಟಿತಃ .  
 ಮಮ ಚ ತ್ವಯಿ ರೂಢಸಂಗತಂ ಹೃದಯಂ ಸೀದತಿ ಹಾ ಕರೋಮಿ ಕಿಂ .. ೩೯..  
 ಅಯಿ ನಾಥ ಭವಾನೀಶ್ವರೋ ಜಗತೀಪೂಜನಯಾ ಜಡೀಕೃತಃ .  
 ಶರಣಂ ಕಮುಪೈಮ್ಯಹಂ ಪುನಸ್ತ್ವ ದೃತೇ ಹಂತ ಜಗನ್ನಿರೀಶ್ವರಂ .. ೪೦..  
 ಅಭಿಯಾಮಿ ಯದನ್ಯಮೀಶ್ವರಂ ವಿಜಹತ್ತ್ವಾ ಜಗತೀಪರಾಯಣಂ .  
 ಕನಕಂ ಪರಿಹೃತ್ಯ ಬಾಲಿಶಃ ಕಟಕೀಯಾಮಿ ವಿಭೋ ನ ಕಿಂತಮಾಂ .. ೪೧..  
 ವ್ಯಸನೈರುಪತಾಪಿನಾ ಮಯಾ ನ ಚಿರಂ ಕ್ರೀಡಿತುಮೀಶ ತೇ ಕ್ಷಮಂ .  
 ಪರಿಖೇಲತಿ ಹಂತ ಜಂಬುಕೋ ವ್ಯಥತೇ ಕಿಂತು ಕುಲೀರಜೀವಿತಂ .. ೪೨..  
 ಅಸುಖಾನಿ ಚಿರಂ ಚಿಕೀರ್ಷತಾ ವಿಧಿನಾ ಮೇ ವಿಪರೀತವರ್ತಿನಾ .  
 ಕರುಣಾರಸಕೋಮಲಂ ವಿಭೋ ಹೃದಯಂ ಕಿಂ ತವ ಕರ್ಕಶೀಕೃತಂ .. ೪೩..  
 ಯದನನ್ಯಗತೀನುಪೇಕ್ಷಸೇ ವಿಷಮಾಕ್ಷಾಖಿಲಕಾಮದೋಽಪಿ ಸನ್ .  
 ಪರಿತಾಪಜುಷೋಽಪಿ ಮಾದೃಶಃ ತದಭವ್ಯಂ ತವ ದುಶೃವಂ ಮಮ .. ೪೪..

ಅವಿತುರ್ಜ್ಜಗತಾಮಯಂ ಜನಃ ಕಿಮಿತೀಶಾನ ಭರಾಯತೇ ತವ .  
 ಅಪಚಾತಕಮಂಬುದಾವಲಿರ್ನಹಿ ತಾಪೋಪಶಮಾಯ ವರ್ಷತಿ .. ೪೫..  
 ಸಮಯನ್ ಸ್ವಯಮೈಂದವೀಂ ಕಲಾಮಪಿ ಕಂಕಾಲಮಲಂಕ್ರಿಯಾವಿಧೌ .  
 ಅಶುಚಿಂ ಪರಿಹರ್ತುಮೀಹತೇ ಕಥಮೀಶಾನ ಭವಾನಿಮಂ ಜನಂ .. ೪೬..  
 ಅವತಂಸಯಸೀ ನಿಮ್ಮಗಾಮಪಿ ಹಾಲಾಹಲತಾಪಶಾಂತಯೇ .  
 ಅತಿಹಾಲಕಲಾಧಿಶಾಂತಯೇ ಮಮ ಚಾಪೀಡಯ ಪಾದ್ಯಮಂಬು ತೇ .. ೪೭..  
 ಅಭಿವಂದಿತುಮೈಂದವೀಂ ಕಲಾಮಹಮೀ ಹೇಭವತಾವತಂಸಿತಾಂ .  
 ಅಯಿ ನಾಥ ಭವಾರ್ಕತಾಪಿತಂ ಹೃದಯಂ ಶೀತಲಯಿಷ್ಯತೇ ತಯಾ .. ೪೮..  
 ದಶಮೀ ಭಗವದ್ಗತಾ ಪುರಾ ಕಿಲ ಮಾಮಾವಿರುದೇತಿ ದುಃಸಹಾ .  
 ಅಧುನೈವ ಮಮಾವಲಂಬತಾಮಭಯಂ ತೇ ಹೃದಯಂ ಪದಾಂಬುಜಂ .. ೪೯..  
 ಅಮೃತಸ್ತುತಿ ಪಾದಪಂಕಜೇ ತವ ಶಂಭೋ ನ ಪರಂ ಸ್ವದೇ ತತಃ .  
 ಸ್ವದತೇ ನ ಹಿ ಕಾಶಕೋರಕೋ ಮಕರಂದಸ್ತುತಿ ಪಂಕಜೇಽಲಿನೇ .. ೫೦..  
 ಅಪಿ ದುರ್ಲಭಮೀಶ ಮಾನಸಂ ನ ಭವಂತಂ ಮಮ ಹಾತುಮೀಹತೇ .  
 ನ ಹಿ ಕಾಮಪರೋ ಮನೋಹರೇ ಮನುತೇ ಲಾಭಮಲಾಭಮೇವ ವಾ .. ೫೧..  
 ಭಗವನ್ನವಗೋಚರೇಽಪಿ ಮೇ ಧಿಷಣಾ ತ್ವತ್ಪದಪದ್ಮಕಾಮ್ಯತಿ ..  
 ಅಸಿತಾಸು ತಮೀಷು ಲಿಪ್ತೇ ನ ಚಕೋರೀ ಕಿಮು ಚಾರುಕೌಮುದೀಂ .. ೫೨..  
 ಸಕೃದಪ್ಯವಭಾಹಿ ಮಾನಸೇ ಮಮಾಚ ವ್ಯೇತು ಭವಾಧಿಸಂಪ್ಲವಃ ..  
 ಮಿಹಿರೇ ಹಿ ನಭಸ್ಯುದಿತ್ವರೇ ತಿಮಿರಂ ಸತ್ವರಮೇವ ಶಾಮ್ಯತಿಃ .. ೫೩..  
 ಭಗವನ್ನವಧೀರಿತ್ಸ್ವಯಾ ಪರಿಗೃಹ್ಯೇಯ ಪರೇಣ ಕೇನ ವಾ .  
 ನ ಹಿ ಮಾತುರಸಮ್ಮತೋ ಜನೋ ಭಜತಿ ಗ್ರಾಮಜನಸ್ಯ ಸಮ್ಮತಿಂ .. ೫೪..  
 ನನು ಭೂಸಲಿಲಾನಲಾನಿಲದ್ಯುಶಶಾಂಕಾರುಣಸೋಮಪಾಕೃತಿಂ .  
 ಭುವನಂ ಪರಿಭಾಸಿ ಭೂತಯೇ ಜಗತಾಮೇವ ಭವದ್ವಿಭೂತಯಃ .. ೫೫..  
 ತ್ವದಧೀನಮಿದಂ ಯದಸ್ತಿ ಮೇ ತವ ಚಾಹಂ ಪರಮೇಶ ಯೋಃಸ್ಯೈಹಂ .  
 ಶರಮೇವಮುಮಾಪತೇ ಮಮ ಪ್ರಣತಂ ಮಾಂ ಪರಿಪಾಲಯ ಪ್ರಭೋ .. ೫೬..  
 ಜನನೀ ಜನಕಸ್ತ್ವ ಮೇವ ಮೇಂ ಗುರುರಾರಾಧ್ಯತಮಶ್ಚ ದೈವತಂ .  
 ಶರಣಂ ಪರಮಂ ಪರಾ ಗತಿಃ ಶಿವಃ ಸರ್ವಸ್ವಮಪಿ ತ್ವಮೇವ ಮೇ .. ೫೭..  
 ಅಹಿಮಾಂಶುಕಲಾವತಂಸಕೈಃ ಅನಲೀಕಾಂಚಿತ ದಿವ್ಯಲೋಚನೈಃ .  
 ಅಮರೈರವರೈರುಪಾಸಿತೈರನುಮಾಜೀವಿತವಲ್ಲಭೈರಲಂ .. ೫೮..  
 ಯದಿ ತೇ ಪದಪಂಕಜಂ ನಮನ್ ಯದಿ ವಾ ನಾಮ ಸದಾಮ ವಾಲಪನ್ .  
 ಯದಿ ಮಂಗಲವಿಗ್ರಹಂ ಸ್ಮರನ್ ಭವ ಭೂಯಾಸಮಹಂ ಭವೇ ಭವೇ .. ೫೯..  
 ವಿಹಿತಾಂಜಲಿಸಂಪುಟೇನ ಮೂರ್ಧ್ನಾ ವಿಗಲದ್ಭಾಷ್ಪಕಲಾ ಕುಲೇನ ಚಾಕ್ಷ್ಣಾ .

ವಪುಷಾ ಪುಲಕಾಂಚಿತೇನ ಶಂಭೋ ಭಜತಸ್ತ್ವಾಮಭಿಪದ್ಯತಾಂ ಮಮಾಯುಃ ..  
೬೦..

ಇತಿ ಭಕ್ತಿವಿವರ್ಧನಸ್ತವಂ ಯಃ ಪಠತಿ ಶ್ರೀಶಿವಸನ್ನಿಧೌ ಯತಾತ್ಮಾ .

ದುರಿತಾನಿ ವಿಧೂಯ ದೂರತೋಽಸೌ ಸಕಲಂ ಮಂಗಲಮಶ್ನುತೇ ಸದೈವ .. ೬೧..

ಶ್ರೀರಾಮಭದ್ರಯೋಗೀಂದ್ರಚರಣಾಂಬುಜರೇಣುನಾ .

ಕೃಷ್ಣಾನಂದೇನ ರಚಿತಃ ಸ್ತವೋ ಭಕ್ತಿವಿವರ್ಧನಃ ..

ಕೃಷ್ಣಾನಂದಕೃತಿಷು ಭಕ್ತಿವಿವರ್ಧನಸ್ತವಃ ಸಂಪೂರ್ಣಃ ..

Proofread by Rajesh Thyagarajan

---

—  
*Bhaktivivardhana Stava*

pdf was typeset on November 6, 2025

—  
Please send corrections to [sanskrit@cheerful.com](mailto:sanskrit@cheerful.com)

